

नोएडा कैम्पस में 17 जुलाई को होगा मेगा जॉब फेयर, नौ कंपनियां होंगी शामिल

यूपीटीयू ने प्रदेश के हजारों छात्रों को दिया नौकरी पाने का मौका

पहल

लखनऊ। युवा रिपोर्टर

शैक्षिक सत्र 2012-13 और उसके बाद उत्तर प्रदेश प्राविधिक विश्वविद्यालय (यूपीटीयू) के इंजीनियरिंग और मैनेजमेंट कॉलेजों से पढ़ने वाले छात्र-छात्राओं के लिए अच्छी खबर है। विश्वविद्यालय प्रशासन इन छात्रों को अब नौकरी दिलाने जा रहा है। विश्वविद्यालय की ओर से आगामी 17 जुलाई को नोएडा कैम्पस में पहला मेगा जॉब फेयर का आयोजन होने जा रहा है। यहां विप्रो व एचसीएल जैसी नौ नामचीन कंपनियों में छात्रों को नौकरी पाने का मौका मिलेगा। इस जॉब फेयर में शामिल होने वाले किसी भी छात्र से कोई शुल्क नहीं लिया जाएगा।

कुलपति प्रो. ओंकार सिंह ने बताया कि इस जॉब फेयर में शैक्षिक सत्र 2012-13, 2013-14 और 2014-15 में पास आउट छात्र-छात्राओं को यहां नौकरी पाने का मौका दिया जाएगा। संबंधित छात्र अपने



कॉलेज के माध्यम से ही सूचना भेजेगे।

कॉलेज के ट्रेनिंग एंड प्लेसमेंट ऑफिसर के माध्यम से विश्वविद्यालय प्रशासन को जॉब फेयर में शामिल होने वाले छात्र-छात्राओं के संबंध में जानकारियां भेजनी होंगी। यह सूचनाएं 13 जुलाई तक ई-मेल के माध्यम से भेजी जाएंगी। जॉब फेयर में शामिल होने के लिए कॉलेज आयोजन की जिम्मेदारी संभाल रहे अमित विज (9628373761) और गौरव हसनानी (9628373766) से सम्पर्क कर सकते हैं।

तीन हजार नौकरी पाने का मौका

जॉब फेयर में फ्रेशर्स से लेकर अनुभवी तक को मौका दिया जाएगा। अब तक कुल नौ कंपनियों के नाम सामने आए हैं। जो फ्रेशर्स को 1.60 लाख से लेकर 2.25 लाख सालाना का पैकेज देंगे। इसके अलावा, दो साल को अनुभव रखने वाले छात्र-छात्राओं के लिए 4.50 लाख रुपए तक का पैकेज उपलब्ध है। आयोजन की जिम्मेदारी संभाल रहे अमित विज ने बताया कि इस जॉब फेयर से करीब तीन हजार छात्रों को नौकरी पाने का मौका मिलेगा।

ये कंपनियां देंगी मौका

- एमफेसिस
- मेरिटनेशन डॉट कॉम
- विप्रो
- एचसीएल टैलेंट केयर
- जेनपैक
- आई योगी
- टेलीपरफोर्मेस